


സമ്പൂർണ്ണകൃതികൾ: ഭാഗം IV
കെ. ദാമോദരൻ



10. ന്യായദർശനം



സമ്പൂർണ്ണകൃതികൾ: ഭാഗം IV

കെ. ദാമോദരൻ

(മലയാളം: രാഷ്ട്രീയം, ചരിത്രം)

കെ. ദാമോദരൻ എഡിറ്റോറിയൽ കമ്മിറ്റി

- ആന്റണി തോമസ്
- സി. എൻ. ജയദേവൻ
- എം. പി. അച്യുതൻ
- ഐ. വി. ശശാങ്കൻ
- ഡോ. വള്ളിക്കാവ് മോഹൻദാസ്

© 2009–2020 Prabhatham Printing & Publishing Co. (P) Ltd., Trivandrum, owned by Communist Party of India, Trivandrum.

Printed editions published by Prabhatham Printing & Publishing Co. (P) Ltd.

First published in print media 2009.

The electronic versions are released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LAT_EX](#) from [T_EXLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

Cover: [Mansu Hill Grand Monument](#), a picture of sculpture by [Jennybento](#). The image is taken from [Wikimedia Commons](#) and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

ഉള്ളടക്കം

10	ന്യായദർശനം	1
1	പ്രപഞ്ചത്തിന്റെ വ്യാഖ്യാനം	3

— 10 —

ന്യായദർശനം

പ്രാചീനേത്യയിലെ തർക്കശാസ്ത്രമാണ് ന്യായം. ന്യായം എന്നതിന്റെ അർത്ഥം തന്നെ തർക്കശാസ്ത്രം അഥവാ ഹേതുവാദശാസ്ത്രം എന്നാണ്. അന്വീക്ഷകീ (വിമർശനാത്മകമായ പഠനത്തിന്റെ ശാസ്ത്രം) എന്ന പേരിലും അതറിയപ്പെടുന്നുണ്ട്. അപഗ്രഥനാത്മകവും യാഥാർത്ഥ്യ പ്രധാനവുമായ ഈ ദർശനം ജ്ഞാനത്തിന്റെ വിഷയത്തേയും വിഷയിയേയും വിമർശനാത്മകമായും യുക്തിയുക്തമായും വിശകലനം ചെയ്യുന്ന ഒരു പദ്ധതിയാണ്. ഗൗതമമഹർഷിയാണ് ഇതിന്റെ പ്രണേതാവ്. അക്ഷപാദൻ എന്നും അദ്ദേഹത്തിനു പേരുണ്ട്. കൃത്യമായി ഏതുകാലത്താണ് അദ്ദേഹം ജീവിച്ചിരുന്നത് എന്നുപറയാൻ പ്രയാസമാണ്. ഡോക്ടർ സതീശചന്ദ്ര വിദ്യാഭൂഷൺ തന്റെ 'ഇന്ത്യൻ ലോജിക്' എന്ന പുസ്തകത്തിൽ ന്യായചാര്യനായ മേധാതിമിഗൗതമൻ ക്രി. മു. 550-ൽ ജീവിച്ചിരുന്നു എന്ന് പ്രസ്താവിക്കുന്നുണ്ട്. മേധാതിമിഗൗതമനും അക്ഷപാദഗൗതമനും ഒരാൾതന്നെയാണോ എന്നറിഞ്ഞുകൂടാ. ഏതായാലും ക്രി.മു. 320-ൽ, കൗടീല്യന്റെ കാലത്തു തർക്കവിദ്യയ്ക്ക് ധാരാളം പ്രചാരമുണ്ടായിരുന്നു എന്ന കാര്യത്തിൽ സംശയമില്ല.

1 പ്രപഞ്ചത്തിന്റെ വ്യാഖ്യാനം

വൈശേഷികത്തോടു വളരെയധികം സാമ്യം വഹിക്കുന്ന ഒരു ദർശനമാണ് ന്യായം. വൈശേഷികമെന്നപോലെതന്നെ ന്യായവും പ്രപഞ്ചത്തിന്റെ പരമാണുഘടനയെക്കുറിച്ചുള്ള സിദ്ധാന്തത്തിൽ വിശ്വസിക്കുന്നു. ഈശ്വരനേയും വേദങ്ങളുടെ അപ്രമാദിത്വത്തേയും അംഗീകരിക്കുന്നില്ല. വൈശേഷികത്തിനെന്നപോലെ ഈർജ്ജതന്ത്രപരമായി പ്രപഞ്ചത്തെ വ്യാഖ്യാനിക്കുന്ന ന്യായദർശനത്തിലും ഭൗതികവാദത്തിന്റെ പല പ്രവണതകളും കാണാം. ഭൂമി, വെള്ളം, അഗ്നി, വായു തുടങ്ങിയ മൂലഭൂതങ്ങളുടെ അടിത്തറയിന്മേലാണ് അത് കെട്ടിപ്പടുക്കപ്പെട്ടിട്ടുള്ളത്. പ്രകൃതിനിയമങ്ങളോടു പൊരുത്തപ്പെടുത്തിക്കൊണ്ട് മനുഷ്യജീവിതത്തെ പരിശോധിക്കുവാനും അങ്ങനെ ആത്മാവിനെപ്പറ്റിയുള്ള യഥാർത്ഥ ജ്ഞാനം സമ്പാദിക്കാനുമാണത് ശ്രമിക്കുന്നത്. അതുകൊണ്ടുതന്നെയാണ് ആത്മീയവാദികൾ അതിനെ എതിർത്തു നശിപ്പിക്കാനും വികൃതമാക്കുവാനും വേണ്ടി ആവുന്നത്ര പരിശ്രമിച്ചത്. ഉദാഹരണത്തിന്, ഹേതുശാസ്ത്രത്തെ ആശ്രയിക്കുന്ന വേദനിന്ദകരെ സമുദായഭ്രഷ്ടരാക്കണമെന്നു മനുസ്മൃതി ഉൽഘോഷിക്കുന്നു. കഴിഞ്ഞ ജന്മത്തിൽ ഹേതുവാദശാസ്ത്രത്തിൽ വിശ്വസിച്ച മനുഷ്യൻ ഈ ജന്മത്തിൽ കുറുകനായി ജനിക്കുന്നതെങ്ങനെയെന്ന് മഹാഭാരതം ശാന്തിപർവ്വത്തിൽ ഭീഷ്മാചാര്യർ യുധിഷ്ഠിൻ പറഞ്ഞുകൊടുക്കുന്നതു നോക്കുക:

‘ഞാനോ വിദ്വാനായിരുന്നു, യുക്തിയാൽ വേദനിന്ദകൻ പാശാമനീക്ഷകീതർക്കവിദ്യയിൽ കൂറുകൊണ്ടവൻ, ഹേതുവാദങ്ങൾ വാദിച്ചോൻ ഹേതു സംസത്തിലോദുവോൻ, ഏറിച്ചൊൽവോൻ ശകാരിപ്പോൻ ബ്രഹ്മവാക്യത്തിൽ വിപ്രരെ, നാസ്തികൻ സർവ്വദശങ്കി മുർഖൻ പാണ്ഡിത്യഗർവ്വിതൻ എനിക്കതിന്റെ ഫലമീ സുഗാലത്വം ദ്വിജോത്തമ!’

ന്യായദർശനമനുസരിച്ച് ബീജത്തിന്റെ അഭാവം (നിഷേധ)ത്തിൽ നിന്നല്ല ചെടിയുടെ മുളയുണ്ടാകുന്നത്. ബീജത്തിലടങ്ങിയ പദാർത്ഥത്തിന്റെ ഒരു സന്നിവേശം മാത്രമാണത്. നൂതനമായി യാതൊന്നും ഉത്ഭവിക്കുന്നില്ല. വസ്തുവിന്റെ പരിണാമത്തേയും ഗുണാത്മകമായ പരിവർത്തനത്തേയും ന്യായം അംഗീകരിക്കുന്നുണ്ട്. പക്ഷേ, ഈ പരിവർത്തനം ഒരു ബാഹ്യക്രിയ മാത്രമാണ്. വസ്തുവിനകത്ത് സ്വയം യാതൊരു പരിവർത്തനവുമുണ്ടാകുന്നില്ല. വസ്തുവിന്റെ പരിവർത്തനം ബാഹ്യക്രിയകളുടെ ഫലമായിട്ടാണെങ്കിൽ ആ ബാഹ്യക്രിയകൾക്ക് ഒരു കാരണം വേണ്ടിവരമല്ലോ. വസ്തുവിന് ആത്മപരിവർത്തനമില്ല. ചൈതന്യമുണ്ടാകുന്നത് ബാഹ്യശക്തികളുടെ പ്രവർത്തനം കൊണ്ടാണ്. ഈ ബാഹ്യശക്തികൾക്ക് അദൃശ്യമെന്നു പറയുന്നു. ഈ വാദഗതിയാണ് പിന്നീട് ഈശ്വരനെപ്പറ്റിയുള്ള സങ്കല്പത്തിന് ഇടം നൽകിയത്.

ന്യായവൈശേഷികദർശനങ്ങളുടെ വ്യാഖ്യാതാക്കളായ പ്രശസ്ത പാദൻ, വാത്സ്യായനൻ മുതലായവർ ഈശ്വരനെ അംഗീകരിക്കുന്നവരാണ്. ശ്രീധരൻ, ഉദയനൻ മുതലായവർ പ്രപഞ്ചത്തിന്റെ സ്രഷ്ടാവായ ഒരു ഈശ്വരനുണ്ടെന്നു തെളിയിക്കാനാണ് മിനക്കെടുുന്നത്. പക്ഷേ, ഒന്നു തീർച്ചയാണ്; ന്യായവൈശേഷികദർശനങ്ങൾ, അവയുടെ ആരംഭകാലത്തു പ്രത്യേകിച്ചും, വസ്തുനിഷ്ഠമായ പ്രപഞ്ചത്തിന്റെ ദൃഷ്ടിയിൽ ഈശ്വരന് യാതൊരു പങ്കും അനുവദിച്ചുകൊടുത്തിട്ടില്ല. ദ്രവ്യങ്ങളുടെ ഏറ്റവും ചെറിയ ഘടകങ്ങളായ പരമാണുക്കളുടെ സംയോഗവിധിയിലൂടെ ഫലമായിട്ടാണ് പ്രപഞ്ചത്തിലെ സർവ്വചരാചരങ്ങളും ആവിർഭവിച്ചത് എന്ന് അവ തീർത്തുപറഞ്ഞിട്ടുണ്ട്. അതുകൊണ്ടാണ് റിച്ചാർഡ് ഗാർബേ തന്റെ ‘പ്രാചീനേത്യയുടെ തത്ത്വശാസ്ത്രം’ എന്ന പുസ്തകത്തിൽ ഇങ്ങനെ ഉറപ്പിച്ചുപറയുന്നത്.

‘ഈ രണ്ടു ദർശനങ്ങളുടെയും (അതായത് ന്യായവൈശേഷികദർശനങ്ങളുടെ) അടിസ്ഥാനഗ്രന്ഥങ്ങൾ ഈശ്വരന്റെ സത്തയെ അംഗീകരിക്കുന്നില്ല. പിന്നീടുണ്ടായ കാലഘട്ടത്തിലാണ് ഇവ രണ്ടും ഈശ്വരവാദപരമായ ദർശനങ്ങളായി പരിണമിച്ചത്.’

ന്യായവൈശേഷികങ്ങളനുസരിച്ച് വസ്തുക്കൾക്ക് മനസ്സിനുപുറത്ത് സ്വതന്ത്രമായ നിലനിൽപ്പുണ്ട്. അവയെപ്പറ്റിയുള്ള യഥാർത്ഥമായ ജ്ഞാനം നേടാൻ സാധിക്കുകയും ചെയ്യും. വിഷയിയും വിഷയവും തമ്മിൽ, അറിയുന്നതിനും അറിയപ്പെടുന്ന വസ്തുവും തമ്മിലുള്ള അഭിവാജ്യമായ ബന്ധമാണ് ജ്ഞാനത്തിന്റെ ഉറവിടം. ബാഹ്യവസ്തു കൂടാതെ ജ്ഞാനമില്ല. വിഷയിയുടെ ജ്ഞാനം വിഷയത്തെ ആശ്രയിച്ചിരിക്കുന്നില്ലെന്നും ആന്തരികമായ അനുമാനമാണ് ജ്ഞാനത്തിന്റെ ഉറവിടമെന്നും മറ്റുമുള്ള ആത്മീയസിദ്ധാന്തങ്ങൾക്കെതിരായ ഒരു വാദമാണിതെന്നു പറയേണ്ടതില്ലല്ലോ.

അറിയപ്പെടുന്ന വസ്തുവിന്റെ സ്വഭാവവിശേഷങ്ങളെപ്പറ്റിയല്ല, അറിയാനുള്ള മാർഗ്ഗങ്ങളെപ്പറ്റിയാണ് ന്യായദർശനം കൂടുതൽ പ്രതിപാദിക്കുന്നത്. ഈ ഉദ്ദേശ്യത്തോടുകൂടി അത് താഴെപ്പറയുന്ന പതിനാറു തത്വങ്ങളുടെ യഥാർത്ഥമായ സ്വഭാവം മനസ്സിലാക്കേണ്ടത് ആവശ്യമാണെന്നുപറയുന്നു: 1. പ്രമാണം, 2. പ്രമേയം (അറിയപ്പെടുന്ന വസ്തു), 3. സംശയം, 4. പ്രയോജനം, 5. ദൃഷ്ടാന്തം (ഉദാഹരണം), 6. സിദ്ധാന്തം, 7. അവയവം (ഭാഗങ്ങൾ), 8. തർക്കം, 9. നിർണയം, 10. വാദം, 11. ജല്പം, 12. വിതണ്ഡം, 13. ഹേത്യാദാസം, 14. ചലം, 15. ജാതി, 16. നിഗ്രഹസ്ഥാനം.

യഥാർത്ഥ ജ്ഞാനത്തിലെത്തിച്ചേരുന്നതിലുള്ള മാർഗ്ഗത്തേയാണ് പ്രമാണമെന്നു പറയുന്നത്. പ്രത്യക്ഷം, അനുമാനം, ഉപമാനം, ശബ്ദം എന്നിവയാണ് പ്രമാണങ്ങൾ. അല്ലെങ്കിൽ ശരിയായ ജ്ഞാനത്തിനുള്ള ഉപാധികൾ.

ജ്ഞാനത്തിനുള്ള ഉപകരണമെന്ന നിലയ്ക്ക് മനസ്സിനുള്ള പങ്കിനെ ന്യായദർശനം നിഷേധിക്കുന്നില്ല. ഇന്ദ്രിയങ്ങൾ വഴിക്കുള്ള നിരീക്ഷണം കൂടാതെ, എന്നുവെച്ചാൽ ബാഹ്യവസ്തുവും ഇന്ദ്രിയങ്ങളും തമ്മിലുള്ള ബന്ധം (ഇന്ദ്രിയാർത്ഥ സന്നികർഷം) കൂടാതെ ജ്ഞാനം സാദ്ധ്യമല്ലെന്നു മാത്രമാണതു പറയുന്നത്.

അനുമാനം വഴിയായി സത്യം കണ്ടുപിടിക്കാനാവശ്യമായ വാക്യങ്ങൾ അഞ്ചായി വിഭജിക്കപ്പെട്ടിരിക്കുന്നു. അവയ്ക്ക് അഞ്ച് അവയവങ്ങൾ എന്നുപറയുന്നു. പ്രതിജ്ഞ, ഹേതു, ഉദാഹരണം, ഉപനയം, നിഗമനം എന്നിവയാണ് അവയവങ്ങൾ. അവയവങ്ങൾ ഉപയോഗിക്കുന്ന രീതിയുടെ ഒരു ഉദാഹരണം താഴെ കൊടുക്കുന്നു.

- (1) പ്രതിജ്ഞ — ഇത് ഒരു അഗ്നിപർവതമാണ്, (2) ഹേതു — പുക കാണുന്നതുകൊണ്ട്, (3) ഉദാഹരണം — പുക കാണുന്നേടത്ത് അഗ്നിയുണ്ട്; അടുക്കളയിൽ നിന്നെന്നപോലെ, (4) ഉപനയം — അപ്രകാരം തന്നെ ഈ പർവതത്തിൽ നിന്നും പുക പൊങ്ങുന്നുണ്ട്, (5) നിഗമനം — അതുകൊണ്ട് ഈ പർവതം ഒരു അഗ്നിപർവതമാണ്.

ന്യായദർശനികന്മാരുടെ അഭിപ്രായത്തിൽ നിരീക്ഷണം ന്യായത്തിന്റെ ആരംഭസ്ഥാനം മാത്രമാണ്. അത് സ്വയം ജ്ഞാനമാകുന്നില്ല. കാണലും മനസ്സിലാവലും ഒന്നല്ലല്ലോ.

ന്യായദർശനത്തിന്റെ സ്ഥാപകനായ ഗൗതമന്റെ അഭിപ്രായത്തിൽ ശരിയായ ജ്ഞാനത്തിന് മുഖ്യമായ അഞ്ചുപാധികളുണ്ട്.

- 1. നിരീക്ഷിക്കപ്പെടുന്ന വസ്തു.
- 2. ബാഹ്യമായ ഉപാധി (ഉദാഹരണത്തിന്, കണ്ണുകൊണ്ട് കാണണമെങ്കിൽ വെളിച്ചം വേണം).
- 3. ഇന്ദ്രിയങ്ങൾ (ഇന്ദ്രിയങ്ങളുടെ സഹായത്തോടുകൂടിയാണ് വസ്തുവിനെ നിരീക്ഷിക്കുന്നത്.)
- 4. മനസ്സ് (മനസ്സിന്റെ സഹായം കൂടാതെ ഇന്ദ്രിയങ്ങൾക്ക് ക്രിയാത്മകമായി പ്രവർത്തിക്കാൻ കഴിയില്ല).
- 5. നിരീക്ഷിക്കുന്ന ആൾ.

ഇവയിലേതെങ്കിലുമൊന്ന് ശരിയായി പ്രവർത്തിക്കുന്നില്ലെങ്കിൽ നിരീക്ഷണം തെറ്റും. ഉദാഹരണത്തിന് വെളിച്ചം മങ്ങിയതാണെങ്കിൽ ശരിക്കു കാണാനാവില്ല. കണ്ണിനുവല്ല കേടുമുണ്ടെങ്കിൽ, മഞ്ഞക്കാമലരോഗം പിടിപെട്ടിട്ടുണ്ടെങ്കിൽ, നിരീക്ഷണം ശരിയാവില്ല. മനസ്സ് മറ്റേവിടെയെങ്കിലും കേന്ദ്രീകരിക്കുകയാണെങ്കിൽ അപ്പോഴും നിരീക്ഷണം നടക്കില്ല.

ഇങ്ങനെ അക്ഷപാദഗൗതമൻ തന്റെ സൂത്രങ്ങളിലൂടെ സത്യം കണ്ടുപിടിക്കാനുള്ള എല്ലാ തത്വങ്ങളേയും പല ഉദാഹരണങ്ങളോടു കൂടി വിസ്തരിച്ചു വിവരിക്കുന്നുണ്ട്. യുക്തിയുടെ വെളിച്ചത്തിലാണ് എല്ലാം പരിശോധിക്കുന്നത്. യുക്തിയുടെ സഹായത്തോടുകൂടി വസ്തുനിഷ്ഠങ്ങളും പരിണാമാത്മകങ്ങളുമായ യഥാർത്ഥ്യങ്ങളെ അപഗ്രഥിക്കുവാനും ആ അപഗ്രഥനരീതിയെത്തന്നെ യുക്തിക്കു വിധേയമാക്കുവാനും ശ്രമിച്ചുവെന്നതിലാണ് ന്യായദർശനത്തിന്റെ പ്രാധാന്യം കിടക്കുന്നത്. □

കെ. ദാമോദരൻ



കമ്മ്യൂണിസ്റ്റ് പാർട്ടിയുടെ കേരളത്തിലെ സ്ഥാപകനേതാക്കളിൽ ഒരാളും മാർക്സിസ്റ്റ് സൈദ്ധാന്തികനും എഴുത്തുകാരനുമായിരുന്നു കെ. ദാമോദരൻ (ഫെബ്രുവരി 25, 1904- ജൂലൈ 3, 1976). മലപ്പുറം ജില്ലയിലെ തിരൂർ വില്ലേജിൽ പൊറ്റൂർ ദേശത്ത് കീഴേടത്ത് എന്ന സമ്പന്ന നായർ കുടുംബത്തിൽ കിഴക്കിനിയേടത്ത് തുപ്പൻ നമ്പൂതിരിയുടേയും കീഴേടത്ത് നാരായണി അമ്മയുടേയും മകനായാണ് ദാമോദരൻ ജനിച്ചത്. കേരള മാർക്സ് എന്നാണ് അദ്ദേഹം വിശേഷിപ്പിക്കപ്പെട്ടിരുന്നത്. 'പാട്ടബാക്കി' എന്ന നാടകരചനയിലൂടെയും അദ്ദേഹം പ്രശസ്തനായി. കോഴിക്കോട് സാമൂതിരി കോളേജിൽ വിദ്യാർത്ഥിയായിരിക്കുമ്പോൾ തന്നെ ദേശീയപ്രസ്ഥാനങ്ങളോടു് ആകർഷിക്കപ്പെട്ടു. നിയമലഘന പ്രസ്ഥാനത്തിൽ പങ്കെടുത്ത് അറസ്റ്റ് വരിച്ചു.

കാശിവിദ്യാപീഠത്തിലെ പഠനകാലഘട്ടം മാർക്സിസ്റ്റ് ആശയങ്ങളോടു് താൽപര്യം വർദ്ധിപ്പിച്ചു. തികഞ്ഞ കമ്മ്യൂണിസ്റ്റുകാരനായാണ് കേരളത്തിൽ തിരിച്ചെത്തിയത്. പൊന്നാനി ബീഡിതൊഴിലാളി പണിമുടക്കിൽ പങ്കെടുത്ത് അറസ്റ്റ് വരിച്ചു. നവയുഗം വാരികയുടെ പത്രാധിപരായിരുന്നു. പാർട്ടി പിളർന്നപ്പോൾ സി. പി. ഐ.-യിൽ ഉറച്ചുനിന്നെങ്കിലും അവസാനകാലത്ത് പാർട്ടിയിൽ നിന്നും അകന്നു. ജവഹർലാൽ നെഹ്രു സർവ്വകലാശാലയിൽ ഇന്ത്യൻ കമ്മ്യൂണിസ്റ്റ് ചരിത്രം തയ്യാറാക്കാനുള്ള പഠനത്തിനിടെ 1976 ജൂലൈ 3-ന് അന്തരിച്ചു. പദ്മം ജീവിതപങ്കാളിയായിരുന്നു.

കാശിവിദ്യാപീഠത്തിലെ പഠനകാലഘട്ടം മാർക്സിസ്റ്റ് ആശയങ്ങളോടു് താൽപര്യം വർദ്ധിപ്പിച്ചു. തികഞ്ഞ കമ്മ്യൂണിസ്റ്റുകാരനായാണ് കേരളത്തിൽ തിരിച്ചെത്തിയത്. പൊന്നാനി ബീഡിതൊഴിലാളി പണിമുടക്കിൽ പങ്കെടുത്ത് അറസ്റ്റ് വരിച്ചു. നവയുഗം വാരികയുടെ പത്രാധിപരായിരുന്നു. പാർട്ടി പിളർന്നപ്പോൾ സി. പി. ഐ.-യിൽ ഉറച്ചുനിന്നെങ്കിലും അവസാനകാലത്ത് പാർട്ടിയിൽ നിന്നും അകന്നു. ജവഹർലാൽ നെഹ്രു സർവ്വകലാശാലയിൽ ഇന്ത്യൻ കമ്മ്യൂണിസ്റ്റ് ചരിത്രം തയ്യാറാക്കാനുള്ള പഠനത്തിനിടെ 1976 ജൂലൈ 3-ന് അന്തരിച്ചു. പദ്മം ജീവിതപങ്കാളിയായിരുന്നു.



പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക് ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

കെ ദാമോദരന്റെ സമ്പൂർണ്ണകൃതികൾ 4

ഫോൺ പതിപ്പുകളുടെ കണ്ണികൾ

1. മണ്ണിനടിയിലെ അതൂർത്തങ്ങൾ
2. ആര്യന്മാരുടെ വിജയം
3. പ്രാചീനേത്യയുടെ സാമൂഹ്യ-രാഷ്ട്രീയ പരിവർത്തനങ്ങൾ
4. തത്വചിന്തയുടെ ആരംഭം
5. ആസ്തികരും നാസ്തികരും
6. ലോകായതദർശനം
7. സാംഖ്യദർശനം
8. യോഗദർശനം
9. വൈശേഷികദർശനം
10. ന്യായദർശനം
11. മീമാംസ
12. ജൈന-ബുദ്ധമതങ്ങളുടെ പശ്ചാത്തലം
13. ജൈനദർശനം
14. ബൗദ്ധദർശനം
15. ബൗദ്ധദർശനത്തിന്റെ വളർച്ചയും അധഃപതനവും
16. പ്രാചീനേത്യയിലെ സാഹിത്യവും കലയും ശാസ്ത്രവും
17. ഇന്ത്യയിലെ ഫ്യൂഡലിസം
18. ഹിന്ദുമതം
19. ശങ്കരാചാര്യരുടെ അദ്വൈതവാദം
20. വിശിഷ്ടാദ്വൈതവും ദ്വൈതവും
21. ഫ്യൂഡൽ വ്യവസ്ഥയിൽ പുതിയ സാമൂഹ്യശക്തികൾ
22. ഭക്തിപ്രസ്ഥാനം
23. ബ്രീട്ടീഷ് ഭരണം
24. ആയിരത്തെണ്ണറ്റി അമ്പത്തിയേഴ്
25. ദേശീയ നവോത്ഥാനത്തിന്റെ മതപരിഷ്കരണ പ്രസ്ഥാനങ്ങൾ
26. സ്വാമി വിവേകാനന്ദൻ
27. ശ്രീ നാരായണ ഗുരു
28. ദേശീയപ്രസ്ഥാനത്തിന്റെ മുന്നേറ്റം
29. ലോകമാന്യതലകനം അരവിന്ദഘോഷം
30. രവീന്ദ്രനാഥ ടാഗോർ
31. മഹാത്മാഗാന്ധി
32. ദാർശനികരംഗത്തെ വൈരുദ്ധ്യങ്ങൾ
33. പുതിയൊരു തത്വശാസ്ത്രത്തിലേക്ക്

വെബ് പതിപ്പ് കണ്ണികൾ

1. കെ ദാമോദരൻ: സമ്പൂർണ്ണകൃതികൾ ഭാഗം 1
2. കെ ദാമോദരൻ: സമ്പൂർണ്ണകൃതികൾ ഭാഗം 2
3. കെ ദാമോദരൻ: സമ്പൂർണ്ണകൃതികൾ ഭാഗം 3
4. കെ ദാമോദരൻ: സമ്പൂർണ്ണകൃതികൾ ഭാഗം 4
5. കെ ദാമോദരൻ: സമ്പൂർണ്ണകൃതികൾ ഭാഗം 5
6. കെ ദാമോദരൻ: സമ്പൂർണ്ണകൃതികൾ ഭാഗം 6
7. കെ ദാമോദരൻ: സമ്പൂർണ്ണകൃതികൾ ഭാഗം 7
8. കെ ദാമോദരൻ: സമ്പൂർണ്ണകൃതികൾ ഭാഗം 8
9. കെ ദാമോദരൻ: സമ്പൂർണ്ണകൃതികൾ ഭാഗം 9
10. കെ ദാമോദരൻ: സമ്പൂർണ്ണകൃതികൾ ഭാഗം 10